

कार्यालय, जिला शिक्षा पदाधिकारी, राँची

शिक्षा विभाग परिसर, पो-कोर्ट कम्पाउण्ड, राँची-834001, फोन- 2215544, ईमेल नं०-rmsaranchi0651@gmail.com

अति अल्पकालीन निविदा आमंत्रण सूचना

उपायुक्त-सह-जिला दण्डाधिकारी, राँची के ज्ञापांक 177(ii) दिनांक 13.03.2025 के निदेशानुसार माननीय सांसद श्री दीपक प्रकाश, राज्यसभा सांसद, राँची क्षेत्रान्तर्गत आने वाले विभिन्न मध्य विद्यालयों के कुल- 49 (उनचास) विद्यालयों में राशि 98,00,000.00 (अठान्ने लाख रुपये) के क्रय हेतु अध्ययनरत् छात्रों के ज्ञानोपार्जन एवं उनके बौद्धिक विकास हेतु पुस्तकों की सूची तथा राशि उपलब्ध कराई गई है। माननीय (राज्यसभा) सांसद द्वारा अनुशंसित बहुपयोगी पुस्तकों के क्रय/आपूर्ति हेतु प्रतिष्ठित पुस्तक प्रकाशकों/आपूर्तिकर्ताओं/पुस्तक विक्रेताओं से दिनांक 27.03.2026 के अपराह्न 02.00 बजे तक मुहरबंद निविदा आमंत्रित की जाती है। इच्छुक आपूर्तिकर्ता संबंधित पुस्तकों की सूची किसी भी कार्यदिवस को (कार्यालय अवधि में) अधोहस्ताक्षरी के कार्यालय से प्राप्त कर सकते हैं। निर्धारित तिथि एवं समय के बाद प्राप्त निविदाएँ स्वीकृत नहीं की जाएगी। निर्धारित तिथि एवं समय तक प्राप्त मुहरबंद निविदाएँ दिनांक 27.03.2026 को अपराह्न 03.00 बजे गठित समिति के समक्ष अधोहस्ताक्षरी कार्यालय में खोली जाएगी। जिसमें निविदादाता अथवा उनके द्वारा प्राधिकृत प्रतिनिधि उपस्थित रह सकते हैं।

1. सभी निविदाएँ द्विलिफाफा प्रणाली (Double Envelops System) के अनुसार डाली जाएगी।
2. निविदादाता एक लिफाफे पर साफ-साफ शब्दों में "तकनीकी बीड" लिखकर उसमें मांगे गए सारे कागजात और प्रमाण पत्र (जमानत राशि का ड्राफ्ट) डालेंगे एवं उसे मुहरबंद कर तथा उस पर अपना नाम एवं पता साफ-साफ लिखेंगे।
3. दूसरे लिफाफे पर साफ-साफ शब्दों में "वितीय बीड" अंकित करेंगे। उस लिफाफे में केवल पुस्तक का दर अंकित करेंगे और उसे लिफाफा में डालकर मुहरबंद करेंगे। उस लिफाफा में दर के अलावे कोई अन्य कागजात नहीं डाला जाएगा। उस लिफाफे पर भी अपना नाम एवं पता साफ-साफ लिखेंगे।
4. तकनीकी बीड एवं वितीय बीड दोनों मुहरबंद लिफाफे को तीसरे लिफाफे में डालकर उस लिफाफे को बंद करेंगे और उस पर साफ-साफ लिखेंगे "पुस्तक हेतु निविदा" लिफाफे पर अपना नाम, पता एवं दूरभाष संख्या अंकित करेंगे, तथा अधोहस्ताक्षरी के नाम से मुहरबंद लिफाफा निबंधित डाक या स्पीड पोस्ट से अथवा व्यक्तिगत रूप से उपस्थित होकर भेजेंगे/जमा करेंगे।
5. पहले तकनीकी बीड खोली जाएगी और निविदादाताओं की उपस्थिति में ही उनका तकनीकी बीड मूल्यांकन किया जाएगा। जिन निविदादाताओं को तकनीकी रूप से योग्य पाया जाएगा, उन्हीं का वितीय बीड खोला जाएगा।

(क) तकनीकी निविदा की शर्त :-

1. निविदा के साथ 100000/- (एक लाख) रुपये का बैंक ड्राफ्ट जमानत की राशि के रूप में जमा कराना होगा, जो जिला शिक्षा पदाधिकारी, राँची के पदनाम से देय होगा।
2. कम से कम तीन वर्षों का I.T.R. (Income Tax Return) एवं पैन नंबर की छाया प्रति देना होगा।
3. निविदादाता का नाम काली सूची में दर्ज नहीं होने का नोटरी का सत्यापित अद्यतन शपथ-पत्र देना होगा।
4. पुस्तकों की गुणवत्ता हेतु निविदादाता I.S.O. प्रमाण पत्र अनिवार्य रूप से जमा करेंगे।
5. निविदादाता का पिछले तीन वर्षों में औसतन टर्न ओवर एक करोड़ या अधिक का होना अनिवार्य है।

849
14/03/26

6. पूर्व में सांसद/विधायक निधि से झारखण्ड राज्य अंतर्गत पुस्तकों की आपूर्ति कार्यादेश की छायाप्रति यदि उपलब्ध हो तो संलग्न करनी होगी। ताकि प्राथमिकता दिया जा सके।
7. अनुशंसित पुस्तकों की सूची में से कम से कम 200 पुस्तकें नमूना के लिए जमा करने होंगे।
8. आपूर्तिकर्ता को संबंधित पुस्तकों के प्रकाशक द्वारा पुस्तकों की आपूर्ति करने का प्राधिकार पत्र जमा करना अनिवार्य होगा।

(ख) वितीय निविदा की शर्तें :-

1. वितीय निविदा के लिफाफे में निविदादाता आपूर्ति की जानेवाली पुस्तकों की दर एवं उस पर छूट की दर प्रतिशत में अंकित करेंगे।

(ग) सामान्य शर्तें :-

1. जिनकी निविदा स्वीकृत की जाएगी उन्हें आपूर्ति आदेश मिलने पर 30 दिनों के अन्दर पुस्तक की पूर्ण सेट सहित पुस्तक आपूर्तिकर्ता संबंधित विद्यालय को आपूर्ति कर प्राप्ति रसीद प्राप्त करना अनिवार्य होगी। आपूर्तिकर्ता को अलग से परिवहन एवं मजदूरी की राशि देय नहीं होगी। साथ ही ट्रान्सपोर्टेशन में किसी भी प्रकार के नुकसान एवं क्षतिपूर्ति की जिम्मेवारी आपूर्तिकर्ता की होगी।
2. अग्रिम देने की बाध्यता नहीं होगी तथा आपूर्तिकर्ता को पुस्तकों की आपूर्ति के पश्चात् राशि का भुगतान हेतु निर्णय लिया जायेगा।
3. किसी भी समय बिना कारण बताए निविदा को रद्द करने का अधिकार अधोहस्ताक्षरी के पास सुरक्षित रहेगा।
4. किसी भी तरह कर विवाद होने पर न्यायिक क्षेत्र रांची होगा।
5. पुस्तकों की सूची की जानकारी के लिए रांची जिला के बेबसाईट www.nicranchi.in पर देखा जा सकता है।

ह0/-

जिला शिक्षा पदाधिकारी,
राँची।


ज्ञापांक.....849...../रांची, दिनांक.....14/03/26

प्रतिलिपि:- जिला सूचना विज्ञान पदाधिकारी, रांची को सूचनार्थ एवं रांची जिले के अधिकृत वेबसाईट पर अपलोड करने हेतु प्रेषित।

प्रतिलिपि:- जिला जन सम्पर्क पदाधिकारी, रांची को सूचनार्थ प्रेषित करते हुए अनुरोध है कि इस विज्ञापन को सूचना एवं जन सम्पर्क विभाग के माध्यम से दैनिक समाचार पत्र के रांची संस्करण में दो दिनों के अन्दर प्रकाशित करवाने का कष्ट करें।

प्रतिलिपि:- उप विकास आयुक्त, रांची की सेवा में सूचनार्थ समर्पित।

प्रतिलिपि:- उपायुक्त, रांची की सेवा में सूचनार्थ समर्पित।



जिला शिक्षा पदाधिकारी,
राँची।